

मुंबई विद्यापीठ



महाराष्ट्र सार्वजनिक विद्यापीठ अधिनियम, २०१६, कलम ४०(२)(ग) [40(2)(c)] नुसार संलग्न महाविद्यालये व मान्यताप्राप्त परिसंस्था यांच्या विभागप्रमुखांच्या गटातून निवडून द्यावयाचे संलग्न महाविद्यालयातील व मान्यताप्राप्त परिसंस्थेतील या निवडणूक सूचनेस जोडलेल्या परिशिष्ट - १ मध्ये नमुद केलेल्या प्रत्येक अभ्यासमंडळावर

तीन (०३) विभागप्रमुखांची निवडणूक

निवडणूक अधिसूचना

महाराष्ट्र सार्वजनिक विद्यापीठ अधिनियम, २०१६, कलम ४०(२)(ग) [40(2)(c)] मधील तरतूदीनुसार संलग्न महाविद्यालये व मान्यताप्राप्त परिसंस्था यांच्या विभागप्रमुखांच्या गटातून निवडून द्यावयाचे संलग्न महाविद्यालयातील व मान्यताप्राप्तपरिसंस्थेतील प्रत्येक अभ्यासमंडळावर तीन (०३) विभागप्रमुख यांना सदस्य म्हणून निवडून देण्यासाठी दि. १७ मे, २०१७ रोजी महाराष्ट्र शासनाने राजपत्राद्वारे प्रसिध्द केलेल्या सन २०१७ चा एकरूप परिनियम क्रमांक ०१ मधील मुद्दा क्रमांक ०९ नुसार ही निवडणूक सूचना देण्यात येत आहे.

- १) मा. कुलगुरू यांच्याकडे अपील केल्यानंतर अंतिम मतदार यादी दि. ६ जानेवारी, २०१८ रोजी परिपत्रक क्र. नि.वि. (U.T.)/४०(२)(ग)/५२६ दि. ५ जानेवारी, २०१८ अन्वये प्रसिध्द करण्यात आली आहे.
- २) एकरूप परिनियम क्र. १ मधील ९(१) आणि महाराष्ट्र सार्वजनिक विद्यापीठ अधिनियम, २०१६ मधील कलम ६२ नुसार कुलगुरूंनी वरील मतदार संघासाठी दि. ७ फेब्रुवारी, २०१८ ही निवडणूकीची तारीख निश्चित केली आहे.
- ३) मतदार याद्या रुम नं. ११०, निवडणूक विभाग, पहिला मजला, मुंबई विद्यापीठ, फोर्ट-४०००३२ येथे उपलब्ध आहेत. (पुस्तक करिता शुल्क रु. ४०/- प्रती आणि सीडी करिता रु. २५०/- प्रती)
- ४) सदर निवडणूक कार्यक्रम खालीलप्रमाणे राहिल :-

अ.क्र.	तपशील	वार, दिनांक व वेळ	स्थळ
१	उमेदवारी अर्ज सादर करण्याचा अंतिम दिनांक, वार व वेळ (एकरूप परिनियम क्रमांक १(१०)(२)(ख) नुसार निवडणूकीच्या दिनांकाच्या पूर्ण १६ दिवस अगोदर)	रविवार, दि. २१ जानेवारी, २०१८ (वेळ: सायकाळी ५.०० वाजेपर्यंत)	रुम नं. ११०, निवडणूक विभाग, पहिला मजला, मुंबई विद्यापीठ, फोर्ट-४०००३२
२	उमेदवारी अर्ज छाननीचा दिनांक, वार व वेळ (एकरूप परिनियम क्र. १(१०)(६) प्रमाणे)	सोमवार, दि. २२ जानेवारी, २०१८ (वेळ : सकाळी ११.०० वाजता)	फिरोजशाह मेहता सभागृह (व्यवस्थापन परिषदेचे दालन), मुंबई विद्यापीठ, कक्ष क्र. १०५, फोर्ट, मुंबई - ४०० ०३२.
३	उमेदवारी अर्जांच्या वैधतेबाबत कुलगुरूंकडे अपील करण्याचा दिनांक	मंगळवार, दि. २३ जानेवारी, २०१८ (वेळ : सायकाळी ५.०० वाजेपर्यंत)	रुम नं. ११०, निवडणूक विभाग, पहिला मजला, मुंबई विद्यापीठ, फोर्ट-४०० ०३२.
४	उमेदवारी अर्ज मागे घेण्यासंबंधी लेखी कळविण्याचा दिनांक, वार व वेळ (एकरूप परिनियम क्रमांक १(१०)(५) नुसार)	गुरुवार, दि. २५ जानेवारी, २०१८ (वेळ : सायकाळी ५.०० वाजेपर्यंत)	रुम नं. ११०, निवडणूक विभाग, पहिला मजला, मुंबई विद्यापीठ, फोर्ट-४०० ०३२
५	उमेदवारांची यादी जाहिर करण्याचा दिनांक	शुक्रवार, दि. २६ जानेवारी, २०१८.	विद्यापीठाच्या www.mu.ac.in च्या election portal किंवा www.musenate.in या अधिकृत संकेतस्थळावर उपलब्ध आहेत.

६	निवडणूक दिनांक, वार व वेळ (एकरूप परिनियम क्र. १ मधील मुद्दा क्र.९ नुसार)	बुधवार, दि. ०७ फेब्रुवारी, २०१८ (वेळ : सकाळी १.०० ते सायंकाळी ५.०० वाजेपर्यंत)	उमेदवारांची नावे जाहीर करतेवेळी मतदान केंद्रांची नावे ही विद्यापीठाच्या अधिकृत संकेतस्थळावर जाहीर करण्यात येतील.
७	मतपत्रिकांची छाननी व मतमोजणीचा दिनांक, वार, वेळ व स्थळ	शुक्रवार, ०९ फेब्रुवारी, २०१८ (वेळ : सकाळी ११.०० वाजता)	फिरोजशाह मेहता सभागृह (व्यवस्थापन परिषदेचे दालन), मुंबई विद्यापीठ, कक्ष क्र. १०५, फोर्ट, मुंबई - ४०० ०३२.

- ५) उमेदवारी नामनिर्देशन अर्जांच्या वैधतेच्यासंदर्भात कोणताही वाद किंवा शंका असल्यास मा. कुलगुरू यांच्याकडे अपील करण्याचा दि. २३ जानेवारी, २०१८ व वेळ सायं. ५.०० वाजेपर्यंत.
- ६) शासन आदेश क्र. संकीर्ण-२०१६/(३४७/१६)/विशि.३ दि. २८ एप्रिल, २०१७ अन्वये उमेदवारांसाठी आवश्यक पात्रता:
- क) प्राचार्य म्हणून दि. १३ ऑक्टोबर, २००० पूर्वी नियुक्त नसल्यास पीएच.डी पदवीधारक असावा.
ख) पदवीपूर्वस्तरावर एकूण किमान दहा वर्षांचा अध्यापनाचा अनुभव असावा.
ग) विद्यापीठाच्या परीक्षांशी संबंधित कामकाज एकूण किमान पाच वर्षे केलेले असावे.
- ७) विहित नमुन्यातील नामनिर्देशन अर्ज विद्यापीठाच्या www.mu.ac.in च्या election portal किंवा www.musenate.in या अधिकृत संकेतस्थळावर विनामुल्य उपलब्ध आहेत.
- ८) योग्यरितीने भरलेले आणि विहित वेळेपूर्वी सर्व कागदपत्रांसह दाखल केलेले, उमेदवारी अर्जच विचारात घेतले जातील.
- ९) नामनिर्देशनपत्रांवर, मत देण्यासाठी हक्कदार असलेल्या दोन मतदारांकडून दिनांक लिहून स्वाक्षरी करण्यात येईल आणि त्यामध्ये, दिनांक, नामनिर्देशित केलेल्या उमेदवारांची पूर्ण नावे, पत्ते व पदनामे, कोणतीही असल्यास, आणि स्वाक्षरीकर्ता मतदारांचा व नामनिर्देशित उमेदवारांचा मतदार क्रमांक यांचा समावेश असेल, कोणत्याही व्यक्तीला, त्याने नामनिर्देशित पत्रावर स्वाक्षरी करून व दिनांक लिहून त्याची संमती दिल्याखेरीज निवडणूकीतील उमेदवार म्हणून नामनिर्देशित केले जाणार नाही. कोणतीही व्यक्ती, त्याच्या स्वतःच्या नामनिर्देशनामध्ये एकतर सूचक किंवा अनुमोदक असणार नाही. परंतु जेथे तीनपेक्षा कमी मतदार असतील तेथे उमेदवार, त्याच्या नामनिर्देशनामध्ये स्वतः सूचक व अनुमोदक असू शकेल. (एकरूप परिनियम क्र. १ मधील मुद्दा क्र. (१०)(३))
- १०) या निवडणूक सूचनेमध्ये नमूद केलेल्या सर्व अटींचे अनुपालन करित नसलेले नामनिर्देशनपत्र अवैध असेल आणि ते फेटाळले जाईल. (एकरूप परिनियम क्र. १ मधील मुद्दा क्र. (१०)(४))
- ११) उमेदवारास निवडणूकीतून माघार घेण्याचा पर्याय खुला असेल : परंतु, अशा उमेदवारास निवडणूकीच्या वेळापत्रकात विहित केलेल्या दिनांकास सायंकाळी ५ वाजण्यापूर्वी रुम नं. ११०, निवडणूक विभाग, पहिला मजला, मुंबई विद्यापीठ, फोर्ट-४०००३२ येथे व्यक्तिशः किंवा त्याने लिखित स्वरूपात प्राधिकृत केलेल्या व्यक्तीमार्फत त्याने स्वाक्षरीत केलेला नामनिर्देशन मागे घेतल्याचा अर्ज सादर करावा लागेल. (एकरूप परिनियम क्र. १ मधील मुद्दा क्र. (१०)(५))
- १२) उमेदवारी मागे घेण्याच्या मुदतीनंतर निवडून घ्यावयाच्या जागापेक्षा जास्त उमेदवार नसतील तर ते सर्व उमेदवार, निवडणूकीचा निकाल जाहिर करण्याच्या दिनांकास बिनविरोध निवडून आल्याचे जाहिर करण्यात येईल. (एकरूप परिनियम क्र. १ मधील मुद्दा क्र. (१०)(८))
- १३) उमेदवारी अर्ज मागे घेण्याच्या मुदतीनंतर निवडून घ्यावयाच्या जागापेक्षा जास्त उमेदवार असतील तर अशा उमेदवारांची अंतिम यादी विद्यापीठाच्या www.mu.ac.in च्या election portal किंवा www.musenate.in या अधिकृत संकेतस्थळावर प्रसिध्द करण्यात येईल.

- १४) महाराष्ट्र शासन राजपत्र दिनांक २८ एप्रिल, २०१७ व त्या संदर्भात शासनाने वेळोवेळी केलेली परिपत्रके/पत्र यांच्या अन्वये विद्यापीठाच्या कोणत्याही अधिकार मंडळावर निवडून येण्यासाठी/नामनिर्देशित होण्यासाठी शासनाने विहित केलेल्या पात्रता शर्ती पूर्ण करणा-या उमेदवारांचे नामनिर्देशन अर्ज ग्राह्य धरण्यात येतील. शासन राजपत्र, शासनाने यासंबंधी वेळोवेळी निर्गमित केलेली परिपत्रके/पत्रे तसेच पात्रता शर्तीच्या ग्राह्यतेसंबंधीच्या नियमांबाबतची प्रत विद्यापीठाच्या www.musenate.in या संकेतस्थळावरील Senate निवडणूक २०१७ व शासन निर्णय या लिंकवर उपलब्ध आहे.
- १५) उमेदवारी अर्जासोबत खालील कागदपत्रांच्या स्वयं-साक्षात्कीत प्रती जोडणे आवश्यक आहे. सर्व प्रमाणपत्रांच्या प्रमाणीत सत्यप्रती जोडाव्यात (स्वतः प्रमाणीत करावे अथवा प्राचार्य/राजपात्रित अधिकारी/ विशेष कार्य अधिकारी यांनी प्रमाणीत कराव्यात/अधिलेख-खाडाखोड करू नये). छाननीच्या वेळी मूळ प्रमाणपत्र/कागदपत्र सादर करावीत. अन्यथा संबंधित नामनिर्देशनपत्र 'अवैध' ठरविण्यात येईल (मतदार नोंदणीच्या वेळी जोडलेली कागदपत्रे उमेदवारी अर्जाकरीता ग्राह्य धरली जाणार नाहीत.)
१. प्राचार्य म्हणून दि. १३ ऑक्टोबर, २००० पूर्वी नियुक्त नसल्यास पीएच.डी पदवी प्रमाणपत्र,
 २. उमेदवार हा प्राचार्य व्यतिरिक्त (महाविद्यालयीन, परिसंस्थेतील अध्यापक व मान्यताप्राप्त परिसंस्थेचा संचालक) असल्यास पी.एच.डी. प्रमाणपत्र,
 ३. प्राचार्य म्हणून महाविद्यालयीन व्यवस्थापनाच्या सक्षम प्राधिका-यांच्या प्रमाणपत्राची प्रमाणित प्रत,
 ४. पदवीपूर्वस्तरावर एकूण किमान दहा वर्षांचा अध्यापनाचा अनुभवाचे प्रमाणपत्र आणि विद्यापीठ मान्यता पत्राची प्रत / प्रती,
 ५. विद्यापीठाच्या परीक्षांशी संबंधित कामकाजाचे एकूण किमान पाच वर्षे अनुभवाचे प्रमाणपत्र,
 ६. नावात बदल असल्यास शासन राजपत्र किंवा विवाह नोंदणी प्रमाणपत्र.
- १६) उमेदवारी अर्ज छाननीसाठी आणि मतमोजणीच्यावेळी उमेदवार स्वतः / सूचक / अनुमोदक किंवा प्रतिनिधी यांपैकी कोणीही एक, कुलसचिव तथा निवडणूक अधिकारी यांनी लेखी पत्राद्वारे प्राधिकृत केलेला त्याच मतदार यादीतील मतदार असलेली व्यक्ति म्हणून एक तास अगोदर पूर्वसूचना देऊन ओळखपत्र दाखवून हजर राहू शकेल.
- १७) मतदारांनी मतदार नोंदणीच्यावेळी निवडलेल्या व त्यानुसार अंतिम मतदार यादीमध्ये नमूद केलेल्या मतदान केंद्रावरच मतदान करावयाचे आहे. मतदान केंद्र कोणत्याही परिस्थितीत बदलून देण्यात येणार नाही. परंतू एकरूप परिनियम क्र. १ मधील मुद्दा क्र. १३ नुसार निवडणुकीच्या कामावर असणा-या व्यक्तींना, ते ज्या ठिकाणी निवडणुकीच्या कामावर आहेत अशा ठिकाणी आपले मत नोंदविण्याची मुभा असेल.
- १८) मतदानास येताना मतदारांनी स्वतःचा फोटो असलेले ओळखपत्र उदा. शासकीय/निमशासकीय सेवकांचे कार्यालयीन ओळखपत्र,आधाकार्ड, पारपत्र,वाहन चालविण्याचा परवाना (ड्रायव्हिंग लायसेन्स) किंवा सर्वसाधारण निवडणुकीसाठी सक्षम प्राधिका-यांनी दिलेले फोटोसहित ओळखपत्र किंवा आयकर अधिका-यांनी (Income Tax) दिलेले फोटोसहित ओळखपत्र (PAN Card) किंवा तत्सम फोटोसहित ओळखपत्र आणणे आवश्यक आहे. मतदान केंद्रावरील निवडणूक अधिका-यांना हे ओळखपत्र दाखविल्याशिवाय मतदारांना मतपत्रिका मिळणार नाही.
- १९) ही निवडणूक प्रमाणशीर प्रतिनिधित्व पध्दतीनुसार एकक संक्रमणीय मतनुसार परिनियमांद्वारे विहित केल्याप्रमाणे घेण्यात येईल. या निवडणुकीसाठी मतदान हे पसंतीनुसार प्राधान्यक्रम या पध्दतीने करावयाचे आहे. (एकरूप परिनियम क्र. १ मधील मुद्दा क्र. ५ व ६)
- २०) मतदान केंद्रांची यादी दि. १२ जानेवारी, २०१८ रोजी विद्यापीठाच्या www.mu.ac.in च्या election portal किंवा www.musenate.in या अधिकृत संकेतस्थळावर उपलब्ध असेल.

- २१) एकरूप परिनियम क्र. १ मधील ९(१) नुसार नामनिर्देशन अर्ज भरण्याआधी रु. ५००/- रोख अनामत रक्कम, वित्त व लेखा विभाग, कक्ष क्र. १३, मुंबई विद्यापीठ, फोर्ट, मुंबई - ४०० ०३२ येथे भरावी व त्याची पावती नामनिर्देशन अर्जासोबत जोडावी.



(डॉ. दिनेश कांबळे)

कुलसचिव तथा निवडणूक निर्णय अधिकारी

क्र. नि.वि./आयसीडी/२०१७-१८/५४१/२०१८
दि. ११ जानेवारी, २०१८.

Note : Under Section 2(14), "Collegium of Heads of Department of Affiliated Colleges and recognized institutions" means an electoral college consisting of heads of departments from affiliated colleges and recognized institutions who shall elect from amongst themselves as members to the concerned authorities.